

वंचित घटकाला हक्कासह अधिकारांची जाणीव करून देणे गरजेचे : देशपांडे

कोल्हापूर : प्रतिनिधि

मानवी जीवनात ताणतणाव वाढत चालला आहे. अशा परिस्थितीत समाजातील वंचित वर्गाला न्याय देण्यासाठी कायद्याचे हक्क व अधिकारांची जाणीव करून देण्याची गरज आहे, असे प्रतिपादन जिल्हा विधि सेवा प्राधिकरणाचे सचिव पंकज देशपांडे यांनी केले.

जिल्हा विधि सेवा प्राधिकरणातर्फे जागतिक मानसिक आरोग्य दिनाचे औचित्य साधून विवेकानंद महाविद्यालयात 'न्याय आपले दारी अर्थात फिरते लोक अदालत' आयोजित कार्यक्रमात ते बोलत होते. देशपांडे म्हणाले, शासकीय योजनांची माहिती लोकांच्या दाराशी जाऊन देण्याची गरज आहे. ही गरज 'फिरते लोक अदालत' पूर्ण करते. न्यू कॉलेजचे प्रा. बी. एम. पाटील म्हणाले, 'ताणतणावाच्या वातावरणात समजूतदारपणे वर्तन



कोल्हापूर : येथील आयोजित कार्यक्रमात बोलताना जिल्हा विधि सेवा प्राधिकरणचे सचिव पंकज देशपांडे. व्यासपीठावर प्राचार्य डॉ. एस. वाय. होनगेकर, प्रा. बी. एम. पाटील, आनंद पाटील, प्रा. ए. के. पाटील आदी.

करून मानसिक आरोग्य समृद्ध केले पाहिजे.'

प्राचार्य डॉ. एस. वाय. होनगेकर म्हणाले, 'कायद्याची भीती विनाकारण बाळगू नये. कायद्याची जर माहिती असेल तर सुखकर जीवन जगता येते. निवृत्त जिल्हा न्यायाधीश ए. के. पाटील म्हणाले, समाजातील सर्व घटकांनी कायद्याचे पालन करणे

गरजेचे आहे. कायदा व नियमांचे पालन केले तरच समाजाची प्रगती होईल. अऱ्ड. डॉ. भायश्री कुलकर्णी यांनी प्रास्ताविक केले.

प्रा. अशोक पाटील यांनी सूत्रसंचालन केले. फ्रान्सिस्का डिसोझा यांनी आभार मानले. यावेळी डॉ. डी. बी. पाटील, डॉ. श्रुती जोशी उपस्थित होते.

सकाळ

मंगळवार, ८ ऑक्टोबर २०१९

प्रगंधा कुलकर्णी नगररचना अधिकारी



कुलकर्णी

कोल्हापूर : येथील प्रगंधा प्रकाश कुलकर्णी यांची लोकसेवा आयोगामार्फत झालेल्या स्पर्धा परीक्षेतून सहायक नगररचनाकार अधिकारीपदी निवड झाली. प्रगंधा यांचे माध्यमिक शिक्षण पद्माराजे गर्ल्स हायस्कूल येथे, तर महाविद्यालयीन शिक्षण विवेकानंद कॉलेज येथे झाले

डॉ. डी. वाय. पाटील कॉलेजमधून आर्किटेक्ट ही पदवी त्यांनी मिळवली. त्या पहिलीला असतानाच त्यांच्या वडिलांचे निधन झाले. वडिलांच्या निधनानंतर आई प्रतिभा कुलकर्णी यांनी संघर्षातून त्यांचे शिक्षण पूर्ण झाले. २०१८ रोजी 'गेट' या परीक्षेत प्रगंधा कोल्हापुरात पहिल्या आल्या. महाराष्ट्र लोकसेवा आयोगामार्फत घेतलेल्या स्पर्धा परीक्षेतून सहायक नगररचनाकार अधिकारी (वर्ग २) या पदावर त्यांची नुकतीच नियुक्ती झाली आहे. ५

महाराष्ट्र टाइम्स | कोल्हापूर | मंगळवार, ८ ऑक्टोबर २०१९

नव माध्यमांमध्ये भाषेचा जबाबदारीने वापर हवा

कोल्हापूर टाइम्स टीम

'तंत्रज्ञानामध्ये माध्यम क्रांती घडत असताना स्मार्टफोनमुळे व्हॉट्सअॅप, फेसबुक, इंस्टाग्राम ही दैनंदिनी बनली आहे. माहिती तंत्रज्ञानाची हे देणं असलं तरी त्याचे अनेक फायदे, तोटे आहेत. प्रिंट, इलेक्ट्रॉनिक व वेब मीडियामुळे समाजाची प्रगती होत असली, तरी भाषा, सहित्य आणि संस्कृतीचे जेतन करताना जनमाध्यमांची भूमिका समजून घेण्याची आवश्यकता आहे' असे मत स्वामी विवेकानंद संस्थेच्या सचिव प्राचार्यांशुभांगी गावडे यांनी व्यक्त केले. विवेकानंद महाविद्यालयाच्या इंग्रजी, हिंदी व मराठी विभागातके 'भाषा अध्ययनातील जनमाध्यमांची भूमिका' या विषयावर शनिवारी रात्रीय परिषद झाली. अध्यक्षस्थानी संस्थेचे कायांध्यक्ष प्राचार्य अभ्युक्तार साळुंखे होते. परिषदेवे उद्घाटन महाराष्ट्र टाइम्सचे वरिष्ठ सहायक संपादक डॉ. विजय चोरमरे यांच्या हस्ते झाले. 'महाराष्ट्र टाइम्स' हे परिषदेवे नोंतेज पार्टनर होते.



प्राचार्य शुभांगी गावडे; विवेकानंद कॉलेजमध्ये परिषद

शुभांगी गावडे म्हणाल्या, 'माहिती तंत्रज्ञानामुळे भाषा शिक्षणाला, व्यापक मंच मिळाला आहे. आज पारपरिक व आधुनिक माध्यमांचा समवय साधून भाषेचे अध्यापन केले पाहिजे.'

डॉ. अतुल पाटील म्हणाले, 'तंत्रज्ञान आपल्याला नोकरी मिळवून देईल. मात्र, नव्या तंत्रज्ञानाचे पुरेसे प्रशिक्षण नसल्यास मिळालेली नोकरी गमावण्याचा थोका आहे. बदलत्या तंत्रज्ञानाशी जलवून घेताना इंग्रजी भाषेचे समग्र ज्ञान असण्याची आवश्यकता आहे. समग्र ज्ञान नसल्यास चुका होण्याची शक्यता आहे.'

डॉ. चोरमरे म्हणाले, 'भाषा जनमाध्यमाचा आत्मा आहे, परंतु भाषेचा आजच्या अनेक माध्यमांमध्ये अकारण

व हिंसकपणे वापर केला जातो आणि सामाजिक स्वास्थ चिन्हडविले जाते, ही गंभीर बाब आहे.'

पहिल्या सत्रात डॉ. विवेक राणखांवे, डॉ. भाऊसाहेब नवले, डॉ. शिवाजी जाधव, डॉ. नीलेश सबरीस, पत्रकार गुरुबाळ माळी, डॉ. सातापा चव्हाण यांनी 'भाषा अध्ययनामध्ये वेब माध्यमांची भूमिका' या विषयावर चर्चा केली. द्वितीय सत्रात डॉ. संभाजी भामवर, डॉ. सुनील देवधर, डॉ. जयप्रकाश पाटील, डॉ. विक्रांत मंडपे

यांनी 'भाषा अध्ययनामध्ये इलेक्ट्रॉनिक माध्यमांची भूमिका' या विषयावर चर्चा केली. तिसऱ्या सत्रात डॉ. सतीश घाटगे, श्रीराम मोहिते, उद्धव गोडसे, अनुगाढा कदम यांनी 'भाषा अध्ययनामध्ये प्रिंट माध्यमांची भूमिका' या विषयावर चर्चा केली. परिषदेचे संयोजन इंग्रजी विभागप्रमुख डॉ. प्रभावती पाटील, डॉ. आरिफ महात, प्रां. बी. के. गोसावी यांनी केले. परिषद यशस्वी करण्यासाठी कला व वाणिज्य शाखेच्या अधिकाऱ्यांना डॉ. श्रुती जोशी, प्रा. एस. एम. रुईकर, डॉ. कविता तिवडे, प्रा. डॉ. दीपक तुपे, प्रा. डॉ. प्रदीप पाटील, प्रा. डॉ. सलमा मणर, प्रा. सुप्रिया पाटील, डॉ. शर्मिला घाटगे, प्रा. माधवी देशपांडे यांचे सहकार्य लाभले. ✓

डॉ. प्रभावती पाटील यांनी प्रास्ताविक केले. प्राचार्य डॉ. एस. वाय. होनगेकर यांनी स्वागत केले. हिंदी विभागप्रमुख डॉ. आरिफ महात यांनी पाहुण्यांचा परिचय करून दिला. डॉ. कविता तिवडे, प्रा. सुप्रिया पाटील व प्रा. समीक्षा फराकटे यांनी सूत्रसंचालन केले. मराठी विभागप्रमुख प्रा. भाऊसाहेब गोसावी यांनी आभार मानले.

महाराष्ट्र टाइम्स | कोल्हापूर | मंगळवार, ८ ऑक्टोबर २०१९

कोल्हापूरच्या आर्यने जागवली संशोधक वृत्ती

Bhimgonda.Desai

@timesgroup.com

Tweet : bhimgondaMT

कोल्हापूर : येथील केआयटी इंजिनीअरिंग कॉलेजमध्ये बी.इ.चे शिक्षण घेत असताना तिने संशोधनासाठी परदेशात जाण्याचे लक्ष्य ठेवले. त्यासाठीच्या परीक्षांची तयारी ती करीत राहिली. त्यातून उच्च शिक्षणासाठी तिला अमेरिकेतील नामांकित विद्यापीठात प्रवेश मिळाला. शिक्षण पूर्ण झाल्यानंतर तिला 'मधूमेह आणि स्थूलपणा' या विषयावरील संशोधनपर पीएच.डी. करण्याची तिथेच संधी मिळाली. अशा जिही संशोधक मुलीचे नाव आहे आर्या योगेश नाखे.

अंवाई टँक परिसरात आर्या नाखे राहते. तिचे आई-वडील एलआयसीमध्ये नोकरी करतात. बालपणापासून हुशार असल्याने त्यांनी तिला शिक्षणासाठी

प्रोत्साहन दिले. तिने सेक्षथ डे हायस्कूलमध्ये दहावीपर्यंत इंग्रजी माध्यमातून शिक्षण घेतले. **विवेकानन्द कॉलेजमध्ये बारावीपर्यंतचे शिक्षण घेतले.** दहावी, बारावी अशा दोन्ही टप्प्याकर गुणवंत विद्यार्थिनी म्हणून तिचा नावलोकिक झाला. पुढे तिने येथील केआयटी कॉलेजमध्ये बायोटेक्नॉलॉजी विषयात

बी. इ.ला प्रवेश घेतला. त्याचवेळी तिने उच्च शिक्षण अमेरिकेतील प्रगत विद्यापीठात करण्याचा निधार केला. त्यादिशेने तिची वाटचाल सुरु झाली. इंजिनीअरिंगचे शिक्षण चांगल्या गुणांनी ती उत्तीर्ण झाली. जीआरईची परीक्षा तिने दिली. त्यातही चांगले गुण मिळवून तिने स्वतःसाठी परदेशातील शिक्षणाचे द्वार खुले केले.

अमेरिकेतील पेनिसिल्वेनिया विद्यापीठात मास्टर ऑफ सायन्ससाठी (एमएस) प्रवेश मिळाला. तिथे शिक्षकाना संशोधक क्षेत्रातील आवड तिला स्वस्थ बसू देत नव्हती. त्यातून तिने पीएच.डी. करण्याचा निर्णय घेतला. पीएच.डी.तमध्ये 'मधूमेह आणि स्थूलपणा' हा विषय तिने संशोधनासाठी निवडला. या

विषयात पीएच.डी. करण्यासाठी तेथील वॅंडरबिल्ट युनिव्हर्सिटीतील प्रवेश घेतला. सध्या ती तेथे पीएच.डी. करीत आहे. शिक्षणाच्या प्रथेक टप्प्यात अभ्यासाचे काटेकोर नियोजन, मोठे ध्येय पाहणे, शिक्षणातील हुशारीमुळे तिने अमेरिकेतील चांगल्या विद्यापीठात शिक्षण घेण्यापर्यंतची मजल मारली आहे. तिथपर्यंतचा खडतर प्रवास तिने पूर्ण केला आहे. कोल्हापूरसारख्या

छोट्या शहरातून राहूनही तिने अमेरिकेत संशोधन करीत इतर विद्यार्थींसमोर चांगला आदर्श निर्माण केला आहे.

सर्वसामान्यपणे मुलीचे शिक्षण पदवीपर्यंत झाल्यानंतर लग्न किंवा नोकरी यापैकी एक निर्णय बहुतांश आई-वडील घेतात. मात्र याला आर्याचे आई-वडील अपवाद ठरले. तिला परदेशात शिक्षण घेण्याला त्यांनी पाठबळ दिले. शिक्षणासाठी मोकळे आकाश निर्माण करून दिले, हेही कौतुकास्पद आहे.



नवदुर्गा



आर्या नावे